

ترے دماغ میں بت خانہ ہو تو کیا کہیے!

ڈاکٹر سبطین لکھنوی

میاں طفیل محمد (سابق امیر جماعت اسلامی پاکستان) کی مجلس احرار اسلام سے شوخیاں

ہماری دینی جماعتوں میں باہمی سر پھٹوں کے جگر ٹکار ایسے کے تین پہلو ہیں۔
 اولاً یہ کہ قیام پاکستان کے بعد امت محمدیہ ﷺ کے باہمی اتحاد کو باقاعدگی نصیب نہ ہو سکی۔ ذہنی انتشار کی
 اس آفراتفری میں جس شخص کے دماغ میں سستی شہرت حاصل کر لینے کا کیرٹا کھلبلیا (چاہے وہ دین کے حروف ابجد
 سے بھی آشنا نہ ہو اور محض اسلام کے نام پر قوم کو ایکسپلاٹ کرنے کے داؤ پیچ جانتا ہو) اس نے اپنی بوالہوسی کی
 تکمیل کی خاطر اپنی ایک نئی جماعت قائم کرنے کا اعلان کر دیا۔ یوں شخصیت پرستی (HERO WORSHIP) اور
 جماعت پرستی (PARTY WORSHIP) کا ایک نیا ذہن ہمارے اندر ابھر آیا۔ یہی وہ ذہن ہے جس نے لارڈ
 ماؤنٹ بیٹن کے سیکرٹری اور ایک منجھے ہوئے بیورو کریٹ مسٹر پرویز آجہانی کو، آئندہ اربعہ رجم اللہ تعالیٰ علیہم
 اجمعین کے بعد ایک مجتہد و بیسویں صدی کے پانچویں نام کے درجہ پر فائز کر دیا۔

ثانیاً یہ کہ ہمارے لادین طبقے نے ہماری دینی جماعتوں کے اندر گروپ کے ایک بے ضرر عنوان سے خود
 ہمارے اپنے اندر تقسیم در تقسیم کے ایک مکروہ عمل کو جاری کر دیا۔

ثالثاً یہ کہ پوری دنیا میں صرف دو ہی ریاستیں نظریاتی بنیادوں پر وجود میں آئی تھیں

(۱) اسلامی جمہوریہ پاکستان

(۲) یہودی سلطنت اسرائیل

امریکہ ہمارا اٹھارویں صدی کی ابتدا میں آزاد ہو کر پوری دنیا پر چھانے کے اغراض و مقاصد لے کر نمودار
 ہوا تھا۔ ان اغراض و مقاصد کا عنوان تھا "امریکن نیو ورلڈ آرڈر" جنہیں ایک یہودی نے تیار کیا تھا۔ اس کا مونو گرام
 آج بھی امریکن ڈالر پر شائع ہو رہا ہے۔ تاکہ امریکی قوم اپنی سیاسی منزل کو بھولنے نہ پائے۔ صیہونیت عصر حاضر
 میں بھی، امریکہ ہمارے سیاست، معیشت اور میڈیا یعنی وہاں کے ذرائع ابلاغ پر مکمل طور پر قبضہ کئے ہوئے ہے۔
 مسیحی اور صیہونی طاقتیں اس بدیہی حقیقت سے پوری طرح واقف ہیں کہ دنیا بھر کے دو ارب ۸۰ کروڑ مسلمانوں کی
 وحدت، اکائی اور اجتماعی شیرازہ بندی کی اصل بنیاد ان کا عقیدہ ختم نبوت ہے۔ یہ سیدہ پلائی ہوئی وحدت کی بنیاد
 کھود کر مسلمانوں کے دل و دماغ سے جب تک عیاذاً باللہ نکال باہر نہیں کر دی جاتی اس وقت تک "اسلام" اور
 "امت محمدیہ ﷺ" ان دونوں کا فر طاقتوں کے لئے ایک لائنل پراہلم ہی بنی رہیں گی۔ چنانچہ ان دونوں طاقتوں

نے قادیانیت کو آگے بڑھایا۔ لیگی اکابر کے نہ چاہنے (۱) کے باوجود سر ظفر اللہ خان قادیانی آنہمانی نے صیوئی اور کسی طاقتوں کے خفیہ ہاتھوں کے ذریعے وزارت خارجہ کا منصب حاصل کر لیا۔ منکر ختم نبوت اور قادیانی العقیدہ ہمارے اس وزیر خارجہ نے اپنے دور وزارت میں صیوئیت اور (انگریز) سمیت کو کہاں تک نوازا؟

اس کا انکشاف کرتے ہوئے "روزنامہ گارجین" کے حوالے سے جماعت اسلامی کا سرروزہ "کوثر" لاہور لکھتا ہے کہ:

"ہمارے محکمہ خارجہ کے جاسٹ سیکرٹری خیر سے یہودی ہیں اور محکمہ خارجہ کے ۸۰ فیصد ملازمین غیر ملکی خصوصاً انگریز ہیں۔ ایک انگریزی معاہدہ کی اطلاع کے مطابق یہودی جاسٹ سیکرٹری گریفٹھ کو تین تقسیم سے پہلے پنجاب ہائی کورٹ کا رجسٹرار تھا۔ چونکہ یہ اپنے عہدے کے لحاظ سے ناموزوں انسان تھا۔ اس لئے اس کو اس سے علیحدہ کر دیا گیا۔ تقسیم ملک کے بعد اس کی قسمت چمکی۔ اور وہ وزارت خارجہ کا جاسٹ سیکرٹری بن گیا۔ چونکہ ماتحت افسران، نوجوان، اور نا تجربہ کار تھے۔ اس لئے وزارت خارجہ کا سب سے قابل اعتماد افسر خیال کیا جانے لگا۔ جب فلسطین میں یہودی عربوں کے خون سے ہولی کھیل رہے تھے تو اس وقت پاکستان کی وزارت خارجہ کے یہ قابل اعتماد افسر صاحب اسرائیل میں چھٹیاں منارہے تھے۔"

(روزنامہ گارجین لندن بہ حوالہ سرروزہ کوثر لاہور مطابق ۲۷ ستمبر ۱۹۳۹ء)

مصر کے پاکستانی سفارت خانے کے بارے میں ایک اور خوفناک انکشاف ملاحظہ ہو۔

"ہمارے پاکستان کے مصری سفارت خانے کے اسٹاف میں دو نوجوان یہودی لڑکیوں کو ملازم رکھا گیا۔ جس سے مصری عوام اور عربی اخبارات پاکستان سے بہت ناراض ہو گئے۔ ان سے پہلے مصر میں پاکستانی سفیر کا پریس اتاشی بھی یہودی تھا۔"

(ایضاً اشاعت ایضاً)

پاکستان کے پہلے وزیر اعظم خان لیاقت علی خان مرحوم کو قتل کر دینے کی اولین ناکام سازش قادیانیوں اور سوشلسٹوں ہی کی تیار کردہ تھی۔ بلوچستان کو قادیانی صوبہ بنا دینے کے لئے میرزا محمود نے اپنے باوا کی نام نہاد است کو الٹی میٹم دیا تھا کہ ۱۹۵۲ء گزرنے نہ پائے۔ اس مدت معینہ سے پہلے بلوچستان کو قادیانی صوبہ بنا لو۔ میرزا محمود کے اس الٹی میٹم کے بعد کی قادیانی جارحانہ سرگرمیوں کا تذکرہ بطل حریت آغا شورش کاشمیری کی زبانی سن لیجئے۔

سر ظفر اللہ خان اس قدر دلیر ہو چکے تھے کہ روز بروز عامتہ المسلمین سے بے پروا ہوتے گئے۔ سر ظفر اللہ خان نے ۱۷ مئی ۱۹۵۲ء کو جہانگیر پارک کراچی میں قادیانی امت کے ایک جلسہ عام سے خطاب کرنے کا اعلان کیا۔

۱) اہر واقعہ یہ ہے کہ آنہمانی سر ظفر اللہ قادیانی لیگی قیادت کے ایما اور رضامندی سے ہی پاکستان کا پہلا وزیر خارجہ بنا۔ تقسیم ہند سے پہلے ایڈوانزری کونسل اور ہاؤنڈری کمیشن میں بھی مسلمانوں کے سخت احتجاج کے باوجود مسلم لیگ نے اسے اہم عہدوں پر فائز کیا۔ (مدیر)

مسلمانوں نے اسے اپنے لئے چیلنج سمجھا۔ اور مساجد میں اس پر احتجاج کیا۔ خواجہ ناظم الدین وزیر اعظم پاکستان نے انٹیلی جینس بیورو کی رپورٹ پر چودھری ظفر اللہ خان کو جلسہ میں شریک ہونے سے منع کیا۔ لیکن چودھری صاحب استعمار کے گھوڑے پر سوار تھے۔ اپنے وزیر اعظم کی بات نہ مانی۔ ان سے کہا وہ (خواجہ صاحب) اس بات پر مصر ہوں، تو وہ (ظفر اللہ قادیانی) اپنے عہد سے استعفیٰ دینے کو تیار ہے۔ یہی وہ زمانہ تاجابرجی وزیر خارجہ نے وزیر اعظم پاکستان کو یہ تاثر دیا کہ "چودھری ظفر اللہ خان کو راضی نہ رکھا گیا تو امریکہ پاکستان کی مدد کرنے کو تیار نہ ہوگا۔ حتیٰ کہ گندم مہیا کرنا مشکل ہو جائے گا جس کی پاکستان کو اس وقت سنت ضرورت ہے۔ اس کا انکشاف خواجہ صاحب نے مسٹر انکوارٹی کمیٹی کے روبرو، شہادت دیتے ہوئے کیا۔ چودھری ظفر اللہ خان نے کراچی کے جلسہ عام میں کہا "احمدیت (قادیانیت) ایک ایسا پودا ہے۔ جو اللہ تعالیٰ نے خود لگایا ہے۔ اب وہ جڑ پکڑ گیا ہے۔ اگر یہ پودا اکھاڑ دیا گیا۔ تو "اسلام" ایک زندہ مذہب کی حیثیت سے باقی نہ رہے گا۔ بلکہ ایک سوکھے ہوئے درخت کی مانند ہو جائے گا۔ اور دوسرے مذاہب پر اپنی برتری کا ثبوت مہیا نہ کر سکے گا۔ (تمقیاتی رپورٹ اردو متن ص ۷۷)

امریکی وزیر خارجہ نے وزیر اعظم پاکستان کو تاثر دیا کہ چودھری ظفر اللہ (قادیانی) کو راضی نہ رکھا گیا تو امریکہ پاکستان کی مدد کرنے کو تیار نہ ہوگا۔ حتیٰ کہ گندم مہیا کرنا مشکل ہو جائے گا۔

اس مسئلہ کے رد عمل میں فساد ہو گیا..... احرار یہ سب کچھ دیکھ رہے تھے۔ انہوں نے موسس کیا کہ پانی سر سے گزر چکا ہے۔ اور میرزائی منہ زوری کے علاوہ سینہ زوری پر تل گئے ہیں۔ تو مولانا لال حسین اختر نے کراچی میں مختلف کتابت فکر کے علماء کی ایک میٹنگ بلائی (۲)۔ ان کے سامنے تمام واقعات رکھے۔ اور ۳ جون ۱۹۵۲ء کو ایک مجلس مشاورت طلب کی۔ اس کے دعوت نامے پر، مولانا احتشام الحق تھانوی، مولانا عبدالغلام بدایونی، مولانا یوسف گلگتوی اور مولانا لال حسین اختر کے دستخط تھے۔ اس مجلس مشاورت نے ذیل کے مطالبات مرتب کئے۔

۱- قادیانیوں کو غیر مسلم اقلیت قرار دیا جائے۔

۲- چودھری ظفر اللہ خان کو وزیر خارجہ کے عہدہ سے سبکدوش کیا جائے۔

۳- تمام کلیدی عہدوں سے احمدیوں (یعنی قادیانیوں) کو ہٹایا جائے۔

اس غرض سے آل پاکستان مسلم پارٹی رٹائرڈ کنونشن بلائے کا فیصلہ کیا گیا۔ علامہ سید سلیمان ندوی نے اجلاس کی صدارت فرمائی۔ اور کنونشن منعقد کرنے کیلئے ایک بورڈ مقرر کیا گیا۔ اس کے ارکان حسب ذیل تھے۔

علامہ سید سلیمان ندوی۔ مفتی محمد شفیع۔ مولانا عبدالغلام بدایونی۔ مولانا یوسف گلگتوی۔ علامہ مفتی صاحب داد۔ مولانا سلطان احمد (جماعت اسلامی پاکستان کے سابق قائم مقام امیر لٹولف سبٹین) مولانا شاہ احمد نورانی۔ مولانا لال حسین اختر۔ الحاج ہاشم گزدر۔ اور مفتی جعفر حسین بمبند۔ مولانا احتشام الحق تھانوی کنونشن چنے گئے۔ الحاج محمد ہاشم گزدر کے مکان پر بورڈ کا اجلاس ۱۳ جولائی ۱۹۵۲ء کو ہوا۔

(۲) مولانا لال حسین اختر نے جنس ابراہیم کی نمائندگی کرتے ہوئے داعی کی حیثیت سے میٹنگ بلائی تھی

(مدیر)

مندرجہ ذیل بارہ جماعتوں کو آل پارٹیز کنونشن میں شمول کے لئے دعوت نامے جاری کرنے کا فیصلہ کیا

گیا۔ (۳)

- | | | | |
|------|----------------------|------|----------------------------|
| (۱) | جمیعتہ علماء پاکستان | (۲) | جمیعتہ العلماء اسلام |
| (۳) | جماعت اسلامی | (۴) | تنظیم اہل سنت والجماعت |
| (۵) | جمیعتہ اہل سنت | (۶) | جمیعتہ اہل حدیث |
| (۷) | موتراہل حدیث پنجاب | (۸) | ادارہ تحفظ حقوق شیعہ پنجاب |
| (۹) | مجلس تحفظ ختم نبوت | (۱۰) | مجلس احرار اسلام |
| (۱۱) | جمیعتہ العربیہ | (۱۲) | جمیعتہ الفلاح |

--- جو علماء کراچی کانفرنس میں شریک ہوئے وہ ستائیس تھے۔

(۱) اس کانفرنس میں خواجہ ناظم الدین وزیر اعظم پاکستان کے رویہ کو، منفی (روتہ) قرار دے کر راست اقدام کا فیصلہ کیا گیا۔

(۲) قادیانی فریقے کے کامل مقاطعہ کی تہوہریاس کی گئی۔

(۳) چونکہ خواجہ ناظم الدین، سر ظفر اللہ خان کو برطرف کرنے پر راضی نہ تھے۔ اس لئے ان سے استعفی کا مطالبہ کیا گیا۔

(۴) کئی ایک مقتدر مسلمانوں اور مختلف مذہبی جماعتوں کے نمائندوں کی ایک جنرل کونسل بنائی گئی۔ اس میں سے پندرہ ممبروں کو، مجلس عمل کارکن قرار دیا گیا۔ پہلے آٹھ اور پھر سات ممبر منتخب کئے گئے جو حسب ذیل تھے۔

۱- سید عطاء اللہ شاہ بخاری

۲- مولانا ابوالحسنات قادری

۳- مولانا سید ابوالاعلیٰ سوودی

۴- مولانا عبدالمجید بدایونی

۵- حافظ کفایت حسین

(۳) آغا صاحب مرحوم تحریک ختم نبوت ۱۹۵۳ء کی کسی میٹنگ میں شریک نہیں ہوئے تھے۔ اس لئے

ان کو سہواً ہے۔ دو جماعتیں اور بھی تھیں (۱) حزب الاحناف (۲) اہل سجادہ نشینان پنجاب، جبکہ مجلس تحفظ ختم

نبوت اس وقت قائم ہی نہ ہوئی تھی۔ مجلس احرار اسلام ہی آل پارٹیز کنونشن کی داعی تھی۔ آقائے مرتضیٰ احمد خان

میکس نے "مخبر سنیر انکوآری رپورٹ ۱۹۵۳ء" شائع کیا تو اس میں کنونشن میں شریک ہونے والی جماعتوں کی

تعداد ۹ لکھی ہے اور ۱۰ اوریں نمبر پر نامزد ارکان ہیں۔ تفصیل یہ ہے۔ (۱) مجلس احرار اسلام (۲) جمیعت علماء اسلام

(۳) جمیعت علماء پاکستان (۴) جمیعت اہل حدیث (۵) جماعت اسلامی (۶) تنظیم اہل سنت (۷) حزب الاحناف

(۸) ادارہ تحفظ حقوق شیعہ (۹) اہل سجادہ نشینان پنجاب (۱۰) نامزد ارکان (مدیر)

۶- پیر صاحب سرسینہ شریف (مشرقی پاکستان)

۷- مولانا محمد یوسف گلگتوی

۸- مولانا احتشام الحق تھانوی

۹- پیر غلام مجدد سرہندی

۱۰- مولانا نور الحسن بخاری

۱۱- ماسٹر تاج الدین انصاری

۱۲- مولانا اختر علی خان

۱۳- مولانا محمد اسماعیل گوجرانوالہ

۱۴- سید مظفر علی شمس

۱۵- حاجی محمد امین سرہدی

(کتاب تحریک ختم نبوت ص ۹۰ تا ۹۳ تصنیف آغا شورش کاشمیری علیہ الرحمۃ)

ان تمیدی گزارشات کی ضرورت جماعت اسلامی پاکستان کے سابق امیر میاں طفیل محمد صاحب کے ایک طویل مضمون سے ہمیں محسوس ہوئی ہے۔ جو روزنامہ نوائے وقت (۲ جنوری ۱۹۹۳ء) میں شائع ہوا ہے۔ یہ بات یاد رہے کہ روزنامہ نوائے وقت لاہور تحریک ختم نبوت کے دنوں میں بھی قادیانیت کی حمایت میں پیش پیش تھا۔ میاں صاحب کے اس مضمون کا عنوان ہے "مسلم لیگ اور اس کی لیڈر شپ" اس مضمون میں موصوف نے جماعت اسلامی کی تاریخ کی چند جھلکیوں کا مسلم لیگ کے ساتھ موازنہ کرتے ہوئے مجلس احرار اسلام کا تذکرہ بدنام زمانہ سنیر رپورٹ کی پیروی میں جس لپ، مکروہ اور گھناؤنے انداز میں بیان کیا ہے۔ وہ انتہائی اشتعال انگیز ہے۔ چنانچہ جناب ارشاد عارف کے جواب میں جماعت اسلامی پاکستان کے یہ سابق امیر لکھتے ہیں کہ۔

"ارشاد عارف صاحب کا جماعت اسلامی پر یہ صریح بہتان ہے کہ ۱۹۵۳ء اور پھر ۱۹۵۸ء میں مارشل لاء لگوانے کی ذمہ دار، وہی تھی۔ اس طرح کی بات کوئی ایسا شخص ہی کہہ سکتا ہے جو ان مارشل لاء کے نفاذ کے پس منظر سے ناواقف اور بے خبر ہو۔ ۱۹۵۳ء کے مارشل لاء کے بارے میں تو پوری تفصیلات قادیانی ابھی ٹیشن کی تحقیقاتی رپورٹ میں موجود ہیں۔ اور یہ رپورٹ لاہور ہائی کورٹ کے چیف جسٹس محمد منیر، اور جسٹس کیانی نے مکمل تحقیقات کے بعد مرتب کی۔ اور جسٹس محمد منیر کے نظریات اور مولانا مودودی اور جماعت اسلامی سے ان کا شدید اختلاف بھی معلوم و معروف ہے (اس اختلاف کی وجوہات سے قوم کو بے خبر کیوں رکھا جا رہا ہے؟ قوم آپ سے یہ پوچھنے میں حق بجانب ہے کہ جماعت اسلامی اور مولانا سید ابوالاعلیٰ مودودی کے ساتھ جسٹس منیر کے کیا اختلافات تھے اور ان اختلافات کی نوعیت کیا تھی؟ (المؤلف)

یہ ابھی ٹیشن (یعنی تحریک ختم نبوت) ملک غلام محمد گور زجنرل پاکستان کی فرمائش پر وزیر اعلیٰ پنجاب میاں ممتاز محمد خان دولتانا نے سرکاری خزانہ کی مدد سے ان علماء کرام کے ذریعہ سے کرائی تھی جو تحریک

پاکستان کے دوران "انڈین نیشنل کانگریس کے ساتھ تھے اور قیام پاکستان کے بعد پاکستان آ کر اپنے گناہ منخواہی کے لئے انہوں نے اعلان کیا تھا کہ "اگر مسلم لیگ انہیں حکم دے گی تو وہ پاکستان میں سؤر چرانے اور سرکوں پر دارڑھیوں سے جھاڑ دینے کے لئے بھی تیار ہیں" (۳) یہ تحریک تو چلائی، اور چلائی ہی اسی لئے گئی تھی کہ مولانا مودودی اور جماعت اسلامی کے اس مطالبہ کو ناکام بنایا جائے جو انہوں نے ۸ مئی ۱۹۵۳ء کو دستور کے بنیادی اصول مرتب کرنے کیلئے خواجہ ناظم الدین کی سربراہی میں مقرر کردہ کمیٹی سے کیا تھا کہ اگر اس نے اپنے کام میں لیت و لعل کی روش چھوڑ کر ۱۹۵۲ء کے اختتام سے پہلے اپنی رپورٹ مجلس دستور ساز میں پیش نہ کی تو نتائج کی ساری ذمہ داری حکومت پاکستان پر ہوگی۔ لیکن مرکز اور حکومت پنجاب اور اس کے آگے کار سارے عناصر کے سارے ہتھیاروں کے علی الرغم مذکورہ کمیٹی کو اپنی رپورٹ ۳۱ دسمبر ۱۹۵۳ء سے پہلے پیش کرنی پڑی۔ اسی کی سزا مولانا مودودی کو مارشل لا عدالت سے ۱۱ مئی ۱۹۵۳ء کو پھانسی اور خواجہ ناظم الدین کو ۱۷ اپریل ۱۹۵۳ء کو برخواسگی کی صورت میں دی گئی تھی۔۔۔۔۔ اس سے صاف ظاہر ہے کہ مارشل لا جماعت اسلامی نے لگوا یا۔ یا اس کے خلاف اس کے ختم کرنے اور کرانے کیلئے لگایا اور لگوا یا گیا" (روزنامہ نوائے وقت لاہور اشاعت دو جنوری ۱۹۹۳ء ص ۲)

ہم میاں طفیل محمد صاحب کی اس کذب بیانی سے آنکھیں بند کر لیتے ہیں کہ بقول ان کے دستور پاکستان کے بنیادی اصول مرتب کرنے کیلئے جماعت اسلامی نے خواجہ ناظم الدین صاحب کو ۱۹۵۳ء کے اختتام سے قبل کا الٹی ٹیم دیا۔ ۱۷ اپریل ۱۹۵۳ء کو خواجہ ناظم الدین کی وزارت برخواست کر دی گئی۔ پھر وہ کون سے خفیہ ہاتھ تھے جنہوں نے جماعت اسلامی کے سرپر کامیابی کا یہ عظیم الشان سہرا باندھ دیا تھا کہ مرکزی حکومت، پنجاب سرکار، اور ان کے جملہ آگے کار عناصر کے علی الرغم دستوری سفارشات کی کمیٹی نے ۳۱ دسمبر ۱۹۵۳ء سے قبل سفارشات پیش کرنے پر مجبور ہو گئی تھی۔ خواجہ صاحب جو دستوری کمیٹی کے سربراہ بھی تھے اپنی کابینہ سمیت ۱۷ اپریل ۱۹۵۳ء

(۳) میاں طفیل محمد صاحب نے عادتاً کذب بیانی دہل و تلبیس اور احرار کے ساتھ اپنے رواستی بغض کا اظہار کیا ہے۔ مجلس احرار اسلام کے کسی بھی رہنما نے یہ اعلان نہیں کیا تھا۔ بانی احرار امیر شریعت سید علاء اللہ شاہ بخاری رحمۃ اللہ علیہ نے تقسیم ہند سے قبل جدوجہد آزادی میں ایک تقریر کے دوران کہا تھا، "میں ان سؤروں کا ریوڑ چرانے کو تیار ہوں جو برٹش امپریلزم کی کھیتی کو ویران کر دیں۔ اور ان چیونٹیوں کو شکر کھلانے کو تیار ہوں جو "صاحب بہادر" کو کاٹ کھائیں۔"

میاں صاحب تو جھوٹے کا حافظ لے کر پیدا ہوئے ہیں تقسیم سے قبل کے الفاظ تقسیم کے بعد منسوب کر دیئے اور ساتھ ہی فکر مودودی کے زیر اثر دارڑھی والا جملہ اپنی طرف سے شامل کر دیا۔

۱۹۵۳ء میں امیر شریعت نے ایک جلسہ عام میں وزیر اعظم خواجہ ناظم الدین کو مخاطب کر کے فرمایا تھا کہ "میں اپنی ٹوٹی خواجہ صاحب کے قدموں میں رکھنے کو تیار ہوں۔ وہ حضور علیہ السلام کی ختم نبوت کی حفاظت کریں اور اس مسئلے کو حل کر دیں۔ (مدیر)

• درخواست کر دیئے گئے تھے۔ ۱۱ مئی ۱۹۵۳ء کو مولانا مودودی کو سزائے موت سنادی گئی تھی۔ جرم یہ تھا کہ ۳۱ دسمبر ۵۳ء سے پہلے یہ دونوں دستوری سفارشات پیش کرنے اور پیش کرانے میں کامیاب کیوں ہو گئے تھے۔ آپ حیران نہ ہوں میاں طفیل محمد صاحب اور انہی جماعت اسلامی انہی تضادات اور الٹ پیسر کا دوسرا نام ہیں۔ مثلاً میاں صاحب کی جماعت اسلامی کا ہفت روزہ ترجمان - یعنی خان کے دور حکومت کا نقشہ ان الفاظ میں پیش کرتا ہے۔

"یعنی خان کے دور میں اسلام آباد کا ماحول، انتہائی پراسرار، اور تعیشت سے بھرپور تھا۔ ایوان اقتدار میں رات گئے تک رقص و سرود اور شراب و کباب کی مٹھلیں جی رہتی تھیں اور گاہے گاہے ایسی مٹھلیں بھی منعقد ہوتی تھیں۔ جنہیں مقابلہ حسن نام و سنا زیادہ موزوں ہے۔ ان مٹھلوں میں بڑے بڑے سرکاری افسروں کی بیویوں اور لڑکیوں کو خاص طور پر مدعو کیا جاتا تھا۔ افسران کرام خوب سمجھتے تھے کہ ان مٹھلوں کا مقصد کیا ہے؟ لیکن وہ اپنی ملازمتوں میں ترقی اور توسیع حاصل کرنے اور دوسری مراعات سے بہرہ مند ہونے کیلئے۔ ان مٹھلوں میں، بیویوں اور لڑکیوں سمیت بہ خوشی شریک ہوتے تھے۔ یعنی خان کی جس پر نظر التفات پڑ جاتی گویا اس کے دن پھر جاتے تھے (ہفت روزہ ایشیا لاہور اشاعت ۱۲ مارچ ۱۹۷۲ء)

لیکن شراب و کباب اور رقص و سرود کے دلدادہ یعنی خان صاحب جب تک حکمران رہے۔ امیر جماعت اسلامی پاکستان میاں طفیل محمد صاحب اپنی جماعت سمیت پوری قوم کو یہ مژدہ جانفزا سنا تے رہے کہ یعنی خان صاحب حضرت علیؑ کرم اللہ وجہہ کے ایک سچے عاشق ہیں اور انہیں قوی امید ہے کہ اسلامی نظام حکومت شراب و کباب کی صراحی اور جام اٹمانے والے انہی پاکباز ہاتھوں سے ہوگا۔ چنانچہ ملاحظہ ہو میاں صاحب نے اپنے ایک بیان میں ارشاد فرمایا کہ۔

"مجھے قوی امید ہے کہ اسلامی نظام حکومت کا جو سلسلہ حضرت علیؑ کی شہادت سے منقطع ہوا تھا۔ اس کی بحالی کا آغاز حضرت علیؑ ہی کے عاشقوں میں سے ایک شخص کے ہاتھوں پاکستان کی سرزمین سے ہوگا میں اللہ تعالیٰ سے دعا کرتا ہوں کہ وہ یعنی خان کو عزم و ہمت اور اخلاص کے ساتھ پاکستان میں اسلامی جمہوری نظام بحال کرنے کی توفیق عطا فرمائے۔ جس کا انہوں نے بار بار اپنی تقریر میں ذکر فرمایا ہے۔"

(قائم مقام امیر جماعت اسلامی پاکستان میاں طفیل محمد صاحب کا بیان مطبوعہ ہفت روزہ ایشیا لاہور اشاعت ۱۳ دسمبر ۱۹۶۹ء) آپ یہ کبہہ کہتے ہیں کہ

میاں طفیل محمد صاحب ایک درویش صفت انسان ہیں۔ ایک درویش دوسرے سے نیک توقعات ہی رکھ سکتا ہے۔ اس لئے میاں صاحب دھوکے میں آگئے ہوں گے۔ یعنی خان ایک شاطر انسان تمام میاں صاحب کو اس کھلاڑی نے جھانہ دے دیا ہوگا۔ سوال یہ ہے کہ میاں صاحب اور انہی جماعت اسلامی آخر وقت تک یعنی خان صاحب کے ناؤ نوش اور رقص و سرود کے دور کا ساتھ کیوں دیتے رہے؟ مستوط ڈھا کہ جانگداز سامنے کے بعد جب پشاور کے جیلے سرکوں پر نکل آئے تھے۔ استقامت کے سامنے صورت حال یہ تھی کہ یعنی خان کے مکان کو بٹھنے دیں یا پاکستان کو بٹھنے دیں۔ ان دو ایسوں میں سے ایک ایسے کو ہر صورت برداشت کرنا پڑے گا۔ آخر فیصلہ یہ ہوا کہ پھر سے ہوئے عوام کا غصہ - یعنی خان صاحب کے مکان کو نذر آتش کر دینے کی صورت حال کو قبول کر لیا جائے۔

اس بڑے وقت میں بھی جماعت اسلامی نے "بھئی خان کا پورا پورا ساتھ دیا۔ سابق آئی جی پنجاب راؤ عبد الرشید نے حسب اکتاف کرتے ہیں کہ

"پولیس کو "بھئی خان کا مکان بچانے کی ضرورت ہی نہیں پڑی۔ جماعت اسلامی نے "بھئی خان کی امداد کر دی اور وہ اس طرح کہ بجائے اس کے کہ جلوس "بھئی خان کے گھر پہنچا جماعت اسلامی نے اس کا رخ شراب کی دکانوں کی طرف موڑ دیا۔ جماعت اسلامی والوں نے کہا "بھئی خان کا قصور نہیں شراب کا قصور ہے۔۔۔ یہ ایک عجیب قصہ ہوا کہ جلوس بجائے اس کے کہ بنگلہ دیش کے قیام کے خلاف ہوتا۔ وہ شراب کے خلاف ہو گیا۔ اس طرح سے وہ سارا دن۔۔۔۔۔ بوتلیں پیتے بھی رہے۔ بوتلیں توڑتے بھی رہے۔ یہاں تک کہ پشاور کے جو کتے تھے وہ بھی مدہوش ہو گئے۔"

(کتاب "جو میں نے دیکھا" ص ۷۸ راؤ عبد الرشید سے منیر احمد کا انٹرویو مطبوعہ آتش نشانی پبلیکیشن

لاہور)

ہمیں اس حقیقت سے انکار نہیں ہے کہ ہماری انتظامیہ کے سربراہ "سچ بولنے سے پرہیز کرو۔۔۔ کے نعرے کیسیا پر عمل کرتے ہیں۔ لیکن "بھئی خان صاحب کے دیئے ہوئے سبق "رقص و سرود کی محافل و مجالس" سرگرم رکھنے پر جماعت اسلامی آج بھی عمل پیرا ہے۔ ۱۹۹۳ء کے انتخابات کا مکرر سر کرنے کے لئے جماعت اسلامی کے رقص و سرود اور اڑا، اڑا، دھم بھنگڑا کی منظر کشی کرتے ہوئے قاضی کاشف نیاز صاحب لکھتے ہیں کہ جماعت اسلامی کے ایک

"جلوس کے آگے ایک جیسے سفید رنگ کے ۲۰ گھڑسوار کھڑے تھے۔ پٹانے پٹنے پر یہ گھوڑے بدکتے رہے۔ جس سے ایک راہ گیر زخمی ہو گیا۔ جبکہ جلوس میں شامل ایک ٹولی مسلسل چمٹے، جھمٹے اور ڈھول بجاتی رہی۔"

جلوس میں قاضی صاحب کی شان میں مشور، فلمی گانوں کے ترانے بنا کر سنائے گئے۔ ان (گانوں) میں "بے بے فی ثور، پنجابن دی - چٹا گمرہ بنیرے تے - ویر میرا گھوڑی چڑھیا۔ اور آقا قاضی تینوں اکھیاں اڈیکدیاں۔ جیسے (فلمی) گانے شامل تھے۔"

بہ حوالہ ماہنامہ المدعوۃ لاہور شمارہ ستمبر ۱۹۹۳ء، صفحہ ۳۱-۳۵

لاہور ریلوے اسٹیشن سے داتا دربار تک کی قاضی حسین احمد صاحب کی حاضری اور وہ بھی اپنے جیالوں کے جلوس کی صورت میں اس جلوس اسلامی کی چشم دید صورت حال یہ تھی۔

"قاضی حسین احمد ریلوے اسٹیشن سے ایک جلوس کی صورت میں رواں دواں ہیں۔ قاضی صاحب کی بجاروں کے آگے ۲۵ گھڑسوار تھے جن کے ہاتھوں میں اسلک فرنٹ کے جھنڈے تھے۔ جبکہ جلوس کے آگے چار ڈھول والے ڈھول بجا رہے تھے۔ پھولوں کی پتیاں نچا اور مور ہی تھیں۔ وزیر اعظم قاضی۔ وزیر اعظم قاضی۔ کے نعرے لگ رہے تھے۔ ایک گاڑی پر آتش بازی کا سامان رکھا تھا۔ اتفاق سے اسے آگ لگ گئی۔ مگر بجالی گئی۔ جو پنجابی شعر پڑھے گئے۔ وہ کچھ اس طرح سے تھے

آجا قاضی جن بن کے
 لاج چاہت تیری اے
 آکے بچا قاضی
 ایسے ظلم دا ڈرا اے
 رہا سن لے غریباں دی
 قاضی سانوں مل جاوے نہیں لوڑ طیبیاں دی

(ماہنامہ المدعوۃ لاہور شمارہ ایضاً ص ۵۵)

لیکن ہمیں ان چیزوں سے کیا مطلب؟ جماعت اسلامی کے جنسوں میں گھنگھرو بجیں یا انکے گھروں میں چھنا کے پھنکیں۔ راوی کے راگ، جناب کے ماسے اور جہلم کے دوہے ان کی مضمون میں طبلے کی تھاپ پر گانے جائیں۔ ہم تو اتنا جانتے ہیں کہ ایکشن کا اڑا، اڑا، دھم بھنگڑا جب اپنے اقتدار پر پہنچا تو اس رقصی رات کے جتنی سے جماعت اسلامی یوں برآمد ہوئی کہ سٹلے دے لاٹ وورگی

ہمیں تو اعتراض اس بات پر ہے کہ میاں طفیل محمد صاحب نے مجلس احرار اسلام کو انڈین نیشنل کانگریس کی رفیق کار اور پاکستان میں اپنے گناہ بخوانے کی خاطر، ملک غلام محمد اور میاں ممتاز محمد خان دو تانہ سے بھاری تنخواہیں لے کر تحریک ختم نبوت کو جماعت اسلامی کا وجود کچل دینے کی خاطر ۱۹۵۳ء کی تحریک ختم نبوت اور مارشل لاہ کی ذمہ دار (اور وہ بدنام زمانہ سنیر رپورٹ کے آئینے میں) کیے ثابت کر سکتے ہیں؟ جبکہ خود مولانا سید ابوالاعلیٰ مودودی قرار داد پاکستان ۱۹۳۰ء کی مدت کرتے ہوئے رقم طراز ہیں

"جب میں مسلم لیگ کے ریزولوشن کو دیکھتا ہوں تو میری روح بے اختیار ماتم کرنے لگتی ہے۔"

(مسلمان اور موجودہ سیاسی کشمکش حصہ سوم ص ۳۷ مولانا سید ابوالاعلیٰ مودودی)

پھر حصول پاکستان کی جدوجہد کو ایک حماقت قرار دیتے ہوئے موصوف کہتے ہیں کہ

"اس نام نہاد مسلم حکومت (یعنی پاکستان) کے انتظار میں اپنا وقت یا اس کے قیام کی کوشش میں اپنی قوت

صانع کرنے کی حماقت آخر ہم (جماعت اسلامی والے) کیوں کریں؟ جس کے متعلق ہمیں معلوم ہے کہ وہ ہمارے مقاصد کے لئے نہ صرف غیر مفید ہوگی۔ بلکہ کچھ زیادہ ہی سدرہ ہوگی۔"

کتاب ایضاً صفحہ ۱۳۱ حاشیہ، سید ابوالاعلیٰ مودودی)

پھر بانی پاکستان قائد اعظم محمد علی جناح کے بارے میں ارشاد فرماتے ہیں کہ

"افسوس کہ لیگ کے قائد اعظم سے لیکر چھوٹے مقتدیوں تک ایک بھی ایسا نہیں۔ جو اسلامی ذہنیت

رکھتا ہو۔ اور اسلامی طرز فکر رکھتا ہو۔ اور معاملات کو اسلامی نقطہ نظر سے دیکھتا ہو۔" (واضح رہے کہ قیام پاکستان کے بعد جماعت اسلامی نے لفظ قائد اعظم کو خارج کر دیا ہے۔)

(کتاب ایضاً ص ۳۴ تصنیف سید ابوالاعلیٰ مودودی)

پاکستان کی جدوجہد مودودی صاحب کی نظروں میں ایک حماقت تھی۔ اور قائد اعظم اسلامی فکر و نظر سے بے بہرہ تھے۔ کا پریسیگنڈہ کرنے کے بعد اپریل ۱۹۴۷ء میں (یعنی قیام پاکستان سے صرف چار ماہ قبل جماعت اسلامی نے پٹنہ کے اجلاس میں خود گاندھی کو مدعو کیا تھا۔ جو انڈین نیشنل کانگریس کے حقیقی رہنما تھے۔ اور ۱۹۳۸ء سے ۱۹۴۷ء تک جماعت اسلامی کے قدردان بھی۔ چنانچہ گاندھی جی نے جماعت اسلامی کے اس اجلاس میں شمولیت کی خاطر، اپنی پرارتنا بھی ملتوی کر دی تھی۔ پھر کیا ہوا؟ اس کی روداد خود جماعت اسلامی کی تاریخ میں ان الفاظ کے تحت آج بھی مطبوعہ دستیاب ہے۔ چنانچہ ملاحظہ ہو۔

"گاندھی جی کے ہمراہ دو تین خواتین بھی تھیں۔ وہ کوئی پون گھنٹے تک اسٹیج کے قریب بیٹھ جینے کی کارروائی سنتے رہے۔ اور جب مقرر اسٹیج سے اتر کر گاندھی جی کے پاس آیا۔ تو گاندھی جی نے ان لفظوں میں مقرر کو داد دی کہ

"میں نے آپ کی تقریر کو غور سے سنا ہے۔ اور مجھے اسے سن کر بہت مسرت ہوئی ہے"

(روداد جماعت اسلامی حصہ ۲، ج ۱ ص ۱۷۷-۱۷۸)

گاندھی جی کی جماعت اسلامی کے اجلاس میں ہر حرکت مسلمانوں میں جماعت اسلامی کے خلاف بیزاری کا ایک اشتعال انگیز سبب بن گئی۔ چنانچہ جماعت اسلامی کی اپنی رپورٹ کے مطابق

"بعض مقامات پر تو جماعت اسلامی اور اس کے کارکنوں کو علانیہ گالیاں دی جانے لگیں۔ ایک مجاہد اسلام نے اپنے اخلاق کا ایسا عجیب مظاہرہ کیا جسے دیکھ کر سنت رنج ہوا کہ موجودہ قوم پرستی کی تحریک (یعنی تحریک مسلم لیگ) مسلمانوں کے اخلاق کا کس بری طرح دیوالیہ نکال دیا ہے۔۔۔"

(بہ حوالہ کتاب علامہ اقبال، قائد اعظم، پرویز اور مودودی ص ۲۲۳ تا لیت چودھری حبیب احمد مرحوم شائع

کردہ ۹۶۸۔ ایف گلستان کالونی فیصل آباد)

اب میاں صاحب ہی فیصلہ دیں کہ گاندھی جی کے بیماری احرار تھے یا؟

آخر میں ہم میاں طفیل محمد صاحب کی اصل بحث پر چند گزارشات ضروری سمجھتے ہیں۔ جو انہوں نے مجلس

احرار اسلام کے ان اکابر کے بارے میں شروع کر رکھی ہے۔ مثلاً یہ

۱۹۵۳ء کی تحریک ختم نبوت منیر رپورٹ کے مطابق ملک غلام محمد گورنر جنرل پاکستان کی فرمائش

پر اور وزیر اعلیٰ پنجاب میاں ممتاز محمد خان دولتانہ نے سرکاری خزانہ کی مدد سے ان علماء کرام کے ذریعہ کرائی

تھی جو تحریک پاکستان کے دور ان انڈین نیشنل کانگریس کے ساتھ تھے۔"

امرواقعہ یہ ہے کہ ہم نے منیر رپورٹ کو ہمیشہ بدنام زمانہ رپورٹ لکھا ہے۔ اور لکھتے رہیں گے۔ چونکہ میاں

صاحب نے خود ہی تحریک ختم نبوت کی حقیقت کو جاننے اور پرکھنے کیلئے اسی بدنام زمانہ منیر رپورٹ ہی کو معیار

حسن و قبح تسلیم کر رکھا ہے۔ تو ہم بھی میاں صاحب کے معیار کے مطابق جماعت اسلامی کی اصل تصویر، منیر

رپورٹ ہی کے آئینے میں بیان کریں گے۔ منیر رپورٹ تحریک ختم نبوت ۱۹۵۳ء کے ساتھ جماعت اسلامی کی

خدا ربی کو ان الفاظ میں بیان کرتی ہے کہ راست اقدام شروع کر دینے کے ابتدائی اجلاس میں "مولانا ابوالاعلیٰ مودودی ان آٹھ ممبروں میں شامل تھے۔ جو کنونشن میں منتخب کئے گئے تھے۔ اور احرار کے طلب کردہ گواہ سید مظفر علی شمسی کا بیان ہے کہ "ڈائریکٹ ایکشن کی قرار داد مجھے حافظ کفایت حسین، ماسٹر تاج الدین انصاری، مولانا عبدالغلام بدایونی، اور خود مولانا ابوالاعلیٰ مودودی نے لکھوائی تھی۔" شمسی کا یہ بھی بیان ہے کہ "کنونشن میں اس امر کا اعلان کیا گیا تھا کہ مجلس عمل نئے آٹھ نامزد ممبروں کا ایک اجلاس شام کے آٹھ بجے دفتر تحریک ختم نبوت میں منعقد ہو گا۔" گواہ نے یہ بھی کہا کہ "اسی دن مولانا ابوالاعلیٰ مودودی نے ایک دعوت طعام کے موقع پر کہا کہ وہ مجلس عمل کے اجلاس شام میں شریک نہ ہو سکیں گے۔ کیونکہ انہیں ایک ضروری کام ہے۔ اور یہ بھی بتایا کہ جماعت کی جانب سے مولانا سلطان احمد امیر جماعت اسلامی کراچی و سندھ اس مجلس کے اجلاس میں شریک ہوں گے۔ جب اسی دن شام کے آٹھ بجے دفتر تحریک ختم نبوت میں یہ اجلاس ہوا تو مولانا سلطان احمد، اس میں مولانا ابوالاعلیٰ مودودی کی جانب سے شریک ہوئے۔ اور انہوں نے کارروائی میں حصہ لیا۔ جس کا نتیجہ یہ تھا کہ ایک الٹی میٹم تیار کرنے اور اسے خواجہ ناظم الدین کو بھیج دینے کا فیصلہ ہو گیا۔"

(سنیر رپورٹ ص ۲۶۳ تا ۲۶۵)

اب مولانا مودودی کی طرف سے مقرر کردہ جماعت اسلامی پاکستان کے نمائندے مولانا سلطان احمد کا بیان ملاحظہ ہو۔

"مجھے (یعنی جسٹس سنیر صاحب کو) قطعی طور پر یاد ہے کہ جب میں نے سلطان احمد صاحب سے پوچھا کہ "آیا انہیں مجلس کے اجلاس مورخہ ۲۶ فروری میں جماعت اسلامی کی نمائندگی کا پورا اختیار حاصل ہے؟" تو انہوں نے صاف صاف اثبات میں جواب دیا تھا۔

سوال۔ آپ سے مولانا مودودی نے کب کہا تھا کہ وہ جماعت کی جانب سے اپنا ایک نمائندہ پورے اختیار کے ساتھ بھیجیں گے؟

جواب۔ میں اس واقعہ کی تاریخ یا مینڈ نہیں بتا سکتا۔

اس شہادت کی تصدیق سید مظفر علی شمسی کے بیان سے اور (۳۲۶ E.X.D.E) یعنی مجلس عمل کی کارروائی کے ریکارڈ سے ہوتی ہے۔ جس پر خود مولانا سلطان احمد کے دستخط ثبت ہیں۔ یہ صحیح ہے کہ اس تحریر میں ممبروں کے دستخط کارروائی کے ریکارڈ کے اوپر ثبت ہیں۔ لیکن مولانا ابوالحسنات کی شہادت اس نکتہ پر بالکل واضح اور قطعی ہے کہ اس تحریر میں اجلاس کی کارروائی اور اس کے فیصلوں کا اندراج بالکل صحیح ہے۔ اور ان سے مولانا سلطان احمد بالکل متفق تھے۔ لہذا ہمیں (یعنی عدالت کو) اس رائے کے قائم کرنے میں کوئی تامل نہیں کہ ۲۷ فروری کی صبح سے گورنر جنرل اور وزیر اعظم پاکستان کی کوٹھیوں پر پکٹنگ کرنے کا فیصلہ مولانا سلطان احمد کو قبول تھا۔"

(سنیر رپورٹ۔ بہ عنوان تحقیقاتی عدالت فسادات پنجاب ۱۹۵۳ء ص ۲۶۵ تا ۲۶۶)

اجلاس کے فیصلے کے مطابق کارروائی عمل میں آئی۔ اور ۲۷ فروری ۱۹۵۳ء کو مجلس عمل تحفظ ختم نبوت

کے مرکزی رہنما حراست میں لے لئے گئے تو مولانا سید ابوالاعلیٰ مودودی نے اپنے ایک پریس نوٹ میں اعلان کیا کہ "حکومت ایسے لوگوں کے ہاتھ میں ہے جن میں سے کسی کی ذہنیت بھی ایک تھانیدار سے بہتر نہیں۔ یہ گرفتاریاں ایسے اشخاص کا فعل ہیں۔ جو عقل و خرد سے بالکل عاری ہیں۔ اور حکومت کے لئے سیدھا راستہ یہی تھا کہ یا تو مطالبات کو منظور کر لیتی۔ یا عوام کو اس بات کا قائل کرتی کہ ان کے مطالبات حق بہ جانب نہیں ہیں۔ یا مستعفی ہو جاتی۔ اور حکومت نے جو وسائل اختیار کئے ہیں ان سے مطالبات کو دبا یا نہیں جاسکتا۔ اور حکومت نے پریس نوٹ میں یہ بالکل جھوٹ لکھا ہے کہ یہ مطالبات احرار کے وضع کردہ ہیں۔ جو پاکستان کے دشمن ہیں۔ یہ مطالبات مسلمانوں کے مستفاد مطالبات ہیں۔ (منیر رپورٹ ص ۳۶)

ملاحظہ فرمائی آپ نے میاں طفیل محمد صاحب کی صداقت کہ ان کے ارشاد کے مطابق ۵۳ کی تحریک ختم ختم حکومت وقت کی طرف سے دیئے گئے سرمائے کے بل بوتے پر انڈین نیشنل کانگریس کی ہمنوا۔ اور دشمن پاکستان جماعت (بقول ان کے) مجلس احرار اسلام کی طرف سے چلائی گئی تھی تاکہ جماعت اسلامی کا تیا پانچہ کیا جاسکے۔ لیکن میاں صاحب کے پیرو مرشد اور انجی جماعت کے بانی مولانا سید ابوالاعلیٰ مودودی حکومت وقت کو یہ کہہ کر جھوٹا قرار دے رہے ہیں کہ تحریک ختم نبوت کے مطالبات کو پاکستان دشمن جماعت احرار کے مطالبات کا پریگنڈہ کیوں کیا جا رہا ہے؟ تحریک ختم نبوت ۱۹۵۳ء کے مطالبات احرار کے نہیں بلکہ یہ امت مسلمہ کے مستفاد مطالبات ہیں۔ اپنی جماعت کے اجلاس میں گاندھی جی کو دعوت دینا (۵) لیکن مجلس احرار اسلام کو انڈین نیشنل کانگریس کی ہمنوا ہونے کے ڈھول پیٹنا۔ تحریک ختم نبوت ۵۳ء کے اجلاس میں شرکت فرما کر ڈائریکٹ ایکشن کی قرارداد کے سودے پر اپنے دستخط ثبت کرنا اور یہ کر وہ پریگنڈہ بھی جاری رکھنا کہ یہ تحریک تو پاکستان دشمن علماء نے اپنے گناہ دھونے اور جماعت اسلامی کو جڑ سے اکھاڑ کر پھینک دینے کے لئے عیاذ اللہ چلائی تھی کیا میاں طفیل محمد صاحب نے اپنی موت کو بالکل فراموش کر دیا ہے؟ تحریک ختم نبوت جیسی ایمان افروز تحریک کو ایک نزعی مسد بنانے کی یہ گھنواہنی سازش کہ قدم قدم پہ اقتصاد بیانی؟

حیران ہوں کہ دل کو رووں یا لپٹوں جگر کو میں

جماعت اسلامی کی مرکزی مجلس شوریٰ کی ایک مستفاد قرارداد کا ذکر کرتے ہوئے عدالت اپنے ریمارکس دیتی ہے کہ

"اس قرارداد میں یہ بیان کیا گیا تھا کہ جمہور کے مطالبات حق بہ جانب ہیں۔ اگر ان مطالبات کو تسلیم کرنے سے انکار کیا گیا تو عوام میں لازماً بے اطمینانی اور غیظ و غضب پیدا ہوگا۔ اور ایسے معاملات میں تفاعل کی پالیسی سے عوام غیر آئینی ذرائع کو کام میں لانے پر آمادہ ہو جایا کرتے ہیں۔ حکومت کا یہ رویہ غلط ہوگا کہ وہ مطالبات کو قوت

(۵) یہ شرف بھی جماعت اسلامی کو حاصل ہے۔ احرار کے کسی بھی اجلاس میں گاندھی جی کبھی مدعو یا شریک نہیں ہوئے۔ بلکہ احرار کا تو قیام اور مقاصد ہی اس بات کی روشن دلیل ہیں کہ وہ کانگریس اور مسلم لیگ دونوں سے الگ اپنے مستقل موقف کے حامل ہیں۔ (مدیر)

سے دبائے۔ اور جب قوت کے استعمال کی وجہ سے لوگ مشتعل ہو جائیں تو ان کے خلاف پولیس اور فوج استعمال کی جائے۔ یہ طرز عمل ملک کو لازماً خانہ جنگی کی طرف لے جائے گا۔"

(سنیر رپورٹ بہ عنوان "رپورٹ تحقیقاتی عدالت فسادات پنجاب ۱۹۵۳ ص ۲۶۸)

عدالت کی رپورٹ کے مطابق جماعت اسلامی پاکستان کے خلاف جو الزامات ثابت ہو چکے تھے وہ یہ تھے۔

- ۱- جماعت اسلامی پنجاب کی مجلس عمل کی ایک فرین تھی۔
- ۲- جماعت اسلامی اس مجلس عمل کی بھی ایک فرین تھی جو آل پاکستان مسلم پارٹیز کنونشن نے قائم کی تھی۔ اور جس نے ۱۸ جنوری ۱۹۵۳ء کو کراچی میں ڈائریکٹ ایکشن کی قرارداد منظور کی تھی۔
- ۳- مولانا سلطان احمد نے جو کراچی میں ۲۶ فروری کو مجلس عمل کے اجلاس میں شریک ہوئے تھے۔ اپنے آپ کو مجلس عمل کی سرگرمیوں سے منقطع نہیں کیا۔ گورنر جنرل اور وزیر اعظم پاکستان کی کوٹھیوں پر رضا کاروں کو بھیجنے کا پروگرام ان کی موجودگی میں طے کیا گیا۔ لیکن انہوں نے اس کے خلاف کوئی احتجاج نہ کیا۔
- ۴- شروع سے آخر تک جماعت اسلامی کا ایک نہ ایک نمائندہ کراچی اور لاہور کی مجالس عمل کے اجلاسوں میں برابر شریک ہوتا رہا۔

- ۵- ڈائریکٹ ایکشن کی قرارداد منظور ہونے کی تاریخ سے لیکر فسادات کی پوری شدت تک جماعت اسلامی نے کوئی ایسا اعلان نہ کیا۔ کہ وہ ڈائریکٹ ایکشن میں شامل نہیں ہے۔ اور ان سرگرمیوں سے اپنی بے تعلقی کا اظہار کرتی ہے۔ جو مجلس عمل کے طے کردہ پروگرام کے تعمیل میں جاری تھیں۔
- ۶- اس شہادت کے مطابق جس پر شبہ کرنے یا جس کو رد کرنے کی کوئی وجہ نہیں ۵ مارچ کو مولانا سودودی نے گورنمنٹ ہاؤس میں تقریر کرتے ہوئے بیان کیا کہ حکومت اور عوام کے درمیان خانہ جنگی جاری ہے۔ اور جب تک حکومت قوت کے استعمال کو روک کر عوام کے نمائندوں سے مذاکرات شروع نہ کرے۔ اس واپمان کی اپیل جاری کرنے کا کوئی موقع نہیں..... اور
- ۷- جماعت اسلامی نے اپنی قرارداد مورخہ ۵ مارچ میں اسی رات کو دہرایا۔ جو اس دن مولانا سودودی نے گورنمنٹ ہاؤس میں ظاہر کی تھی۔

(سنیر رپورٹ کا اقتباس ص ۲۶۹ تا ۲۷۰)

حیرت سے میان طفیل محمد صاحب کی اس دیدہ دلیری پر کہ تحریک ختم نبوت ۱۹۵۳ء کو ایک طرف تو وہ آل انڈیا نیشنل کانگریس کی ہمنوا جماعت مجلس احرار اسلام کی عیاذاً باللہ تحریک زراوندوزی کی تبلیغ کرتے ہیں اور دوسری طرف تحریک ختم نبوت کے مجاہدین میں اپنے آپ کو (سنیر رپورٹ کے مطابق) شامل مجاہدین میں شمار بھی ہوتے ہیں؟ جی ہاں! یہ وہی مجاہدین ہیں جن کا ہر قدم اس وقت کے حکمران خواجہ ناظم الدین کے اشارے پر اٹھتا

تھا۔ اگر خواجہ صاحب کی اجازت ہے تو عقیدہ ختم نبوت کا تحفظ فرض بن جاتا اور نہ قرآن و حدیث سب بالائے طاق..... چنانچہ ہفت روزہ "پیمان" کراچی کو انٹرویو دیتے ہوئے۔ مولانا سید ابوالاعلیٰ مودودی اس حقیقت کا اعتراف کرتے ہیں کہ خواجہ ناظم الدین نے انہیں محتاط رہنے کی تلقین فرمائی تھی۔ مولانا کے اصل الفاظ ہیں۔

"سنی ۱۹۵۲ء کے آغاز میں ہم نے اسلامی دستور کے لئے تحریک شروع کی۔ سنی ۱۹۵۲ء کے آخر میں احرار نے قادیانی مسئلہ چھیڑ دیا۔ جس سے اس حد تک ہٹا کر ہوا کہ جولائی ۱۹۵۲ء میں بلتان میں فائرنگ ہوئی۔ یہ صورت حال دیکھ کر جماعت اسلامی نے جولائی میں عوام سے اپیل کی کہ اس وقت دستور سازی کا مسئلہ درپیش ہے۔ اس لئے کوئی ایسا قضیہ ملک میں نہیں کھڑا ہونا چاہیے جس کے سبب ملک دستور سے محروم ہو جائے..... دسمبر ۱۹۵۲ء تک قادیانی مسئلے پر ہٹا کر سے سست پڑ گئے..... اسی زمانے میں خواجہ ناظم الدین نے مجھے منحنی ذریعے سے یہ پیغام بھجوایا کہ اس وقت سخت احتیاط سے کام لیجئے ساری بیورو کریسی تھلا کر ہی ہے۔ اور موقع کی تلاش میں ہے کہ دستوری بساط الٹ دی جائے۔ ۱۵-۱۷ جنوری کو احرار اور جمعیتہ علماء پاکستان نے ایک کنونشن بلایا جس کا مقصد قادیانی مسئلے کے متعلق تحریک چلانا تھا۔ میں بھی اس میں شریک تھا۔ میں نے کنونشن کی سبیکٹ کمیٹی کو اس بات پر مطمئن کر دیا کہ اس وقت قادیانی مسئلے پر الگ کوئی تحریک چلانے کی ضرورت نہیں۔ خواجہ ناظم الدین کی رپورٹ آگئی ہے۔ علماء نے اس میں اصلاحات تجویز کی ہیں (یعنی مجلس احرار اسلام اور جمعیتہ علماء پاکستان کے اندر سرے سے کوئی ایسا عالم دین موجود ہی نہیں تھا جو خواجہ صاحب کی رپورٹ کی اصلاح کر سکتا ہو لملوٹ) جن میں قادیانی مسئلے کا حل بھی شامل ہے۔ اب اس موقع پر تحریک چلانے سے دستور سازی کا کام خطرے میں پڑ جائے گا۔ اور اس سے ملک کو نقصان پہنچے گا۔

(ہفت روزہ پیمان کراچی مطابق ۲۶ مارچ ۱۹۷۳ء صفحہ ۱۶)

یہ کس قدر دردناک سانحہ ہے کہ عقیدہ ختم نبوت کی عزت و آبرو منکرین ختم نبوت قادیانیوں کے ہاتھوں بروج ہو رہی تھی۔ چودھری ظفر اللہ خان قادیانی وزارت خارجہ کے بن بوتے پر مسیلا پنجاب کی نبوت کا ذبح کو کراچی کے جلسہ عام میں نمودار ہوا خود اللہ پاک کے ہاتھ کا لگایا ہوا پودا برسر عام ثابت کر رہا تھا۔ امریکہ بہادر ہمیں دھمکیاں دے رہا تھا کہ اس مرتد قادیانی کی وزارت خارجہ کو اگر نقصان پہنچایا گیا تو اسلامیہ جمہوریہ پاکستان کی گندم بند کر دی جائے گی۔ لیکن خواجہ ناظم الدین کی وزارت عظمیٰ کی لاج رکھنے کی خاطر مولانا مودودی علماء امت محمدیہ کو یہ درس دیتے رہے کہ قادیانی مسئلے کو نہ چھیڑا جائے۔ بلکہ خواجہ ناظم الدین اور چودھری ظفر اللہ خان کی کرسی کو تحفظ دیا جائے۔ ان مقتدر حضرات کی کرسیوں کو تحفظ دینے کی خاطر جماعت اسلامی کی مرکزی قیادت نے صرف درس ہی نہیں دیا کہ تحفظ ختم نبوت ضروری نہیں اور اس دو کی مصلحت تحفظ ظفر اللہ خان قادیانی کا تقاضا کر رہی ہے۔ "تذکورہ بالا کرسیوں کو تحفظ دینے کی خاطر مولانا سید ابوالاعلیٰ مودودی آخر وقت تک تفتیش کرتے رہے۔ راست اقدام کے فیصلے پر اپنے مثبت شدہ دستخطوں کا جس خوبصورتی سے انکار کرتے رہے۔ تفتیش کے خوبصورت خونی میں بند اس انکار کا ذکر کرتے ہوئے مولانا طویل احمد قادری انکشاف کرتے ہیں کہ

"پھر جسٹس منیر (لاہور ہائی کورٹ) انکو آری کمیشن نے تحریک ختم نبوت کی باقاعدہ سماعت شروع

کردی۔ عدالت میں مووددی صاحب کا رویہ انتہائی افسوس ناک اور خلاف توقع تھا۔ انہوں نے یہ موقف اختیار کیا کہ انہیں ڈائریکٹ ایکشن اور تحریک (ختم نبوت) کے دیگر پہلوؤں سے کوئی اتفاق نہیں تھا۔ اس پر حافظ خادم، مولانا غلام محمد ترنم اور حضرت والد محترم (مولانا ابوالمنان قادری علیہ الرحمۃ) نے سخت جرح فرمائی۔ مووددی صاحب تو یہاں تک کہہ گئے کہ انہوں نے ڈائریکٹ ایکشن کے فیصلے پر دستخط ہی نہیں کئے۔ لیکن والد صاحب نے کہا ”ہمارے پاس وہ دستاویز موجود ہے۔ جس میں ڈائریکٹ ایکشن کے فیصلے پر آپ نے دستخط کئے تھے۔“ یہ بات سن کر مووددی صاحب نے کہا ”میاں! میں نے جھوٹے سے دستخط کئے تھے۔“ والد صاحب نے فرمایا ”تو کیا ہمیں آپ کے دستخطوں کا بورڈ لکھوا کر لگانا چاہئے تھا۔ مووددی صاحب لاجواب ہو گئے۔ اور والد صاحب نے وہ دستاویز عدالت میں پیش کر دی جس پر ڈائریکٹ ایکشن کا فیصلہ تحریر تھا۔ مووددی صاحب کے علاوہ کسی رہنما نے اس بات سے انکار نہیں کیا کہ اس نے ڈائریکٹ ایکشن کے فیصلے پر دستخط نہیں کئے تھے۔ بہر حال میں پہلے پہل تو مووددی صاحب کے اطلاق سے بہت متاثر ہوا۔ لیکن اب ان کی اس صریح غلط بیانی اور بزدلانہ روش سے مجھے بڑی مایوسی ہوئی“ (ماہنامہ فیضان اشاعت ۳ شمارہ ستمبر اکتوبر ۱۹۷۸ء صفحہ ۳۹ بہ حوالہ کتاب اقبال، قائد اعظم، پرویز اور مووددی۔ از چودھری حبیب احمد مرحوم ص ۶۵۸ تا ۶۵۹)

جماعت اسلامی کی تحریک ختم نبوت ۱۹۵۳ء میں دو غلط پالیسی کی وجوہات کیا تھیں؟ اس سوال کا جواب دینے ہوئے تحقیقاتی عدالت کی رپورٹ المعروف منیر رپورٹ کا فیصلہ ان الفاظ میں سنایا گیا۔

”ہمارے نزدیک جماعت (یعنی جماعت اسلامی) کے ذہن کی کیفیت صحیح صحیح یہ تھی کہ اگرچہ وہ اس پروگرام (یعنی تحریک ختم نبوت کے پروگرام کو جائز نہ سمجھتی تھی جو ڈائریکٹ ایکشن کی قرارداد کی تعمیل کے لئے طے ہوا تھا۔ لیکن وہ شروع سے آخر تک لوگوں کے سامنے اپنے حقیقی خیالات کا دلیرانہ اور دیانت دارانہ اعلان اس خوف کی وجہ سے نہ کر سکی کہ مبادا! وہ عوام میں غیر ہر دل عزیز ہو جائے لہذا وہ اپنی ذہنیت اور اپنے رویے کے اعتبار سے کسی دوسری سیاسی شخصیت یا الجمن سے منتقل نہ تھی۔ اور دوسروں ہی کی مانند ہر ایسے اقدام سے خائف تھی جو اسے عوامی تنقید کا نشانہ بنا دے۔“

(رپورٹ تحقیقاتی عدالت المعروف منیر رپورٹ ص ۲۷۱)

مجلس احرار اسلام اور تحریک ختم نبوت ۱۹۵۳ء کے بارے میں چونکہ میاں طفیل محمد صاحب نے بدنام زمانہ منیر رپورٹ ہی کو معیار حق قرار دے رکھا ہے۔ اسلئے ہم بھی خود انہی کے بتائے ہوئے معیار حق کے مطابق جماعت اسلامی کا حقیقی چہرہ عوام کے سامنے پیش کرنے پر مجبور ہیں۔ ورنہ جماعت اسلامی خود قادیانیت کو کیا سمجھتی ہے؟ اگر میاں صاحب کے خاطر نازک کے آبلگنوں کو ٹھیس نہ پہنچے تو اس کا دو ٹوک جواب معروف بیورو کریٹ مسٹر الطاف گوہر کی زبان پر موجود ہے۔ موصوف مولانا سید ابوالاعلیٰ مووددی کی تفسیر تفسیم القرآن کا انگریزی زبان میں ترجمہ کرنے پر مامور ہیں۔ لیکن وہ برلا اور ڈٹکے کی چوٹ اعلان کرتے ہیں کہ موصوف قادیانیوں کو مسلمان سمجھتے ہیں عیاداً بائند چنانچہ ماہنامہ سیارہ ڈائجسٹ کے نمائندوں کو انٹرویو دیتے ہوئے ارشاد فرماتے ہیں کہ

”مجھے یہ سن اور دیکھ کر بڑی تکلیف ہوتی ہے کہ کسی قادیانی کے بیٹے کو محض اس وجہ سے بیٹ ڈالا جائے

کہ اس نے دوسرے مسلمان کو "السلام علیکم سحما۔ یا اس نے بلند آواز سے بسم اللہ کیوں پڑھی؟ یا اس نے اپنی عبادت گاہ پر کلمہ کیوں لکھا؟ اسلام وسیع النظری سکھاتا ہے۔ دوسروں کو صبر سے برداشت کرنے کا درس دیتا ہے۔ مگر ہمارے مولوی حضرات کا دامن اس نعمت سے خالی ہے۔ آخر اس کی ضرورت ایک آزاد معاشرے میں کیوں محسوس ہو کہ جن کسی سے سرٹیفیکیٹ لوں کہ میں مسلمان ہوں؟

اسلام ظواہر کا نام ہے۔ اگر کسی شخص نے کلمہ دیا کہ وہ مسلمان ہے تو آپ کو مسلمان تسلیم کر لینا چاہیے۔ دیکھیں اگر آپ کسی سے کلمہ دیں کہ وہ حرامی ہے۔ پھر کوئی شخص ثابت کر سکتا ہے کہ میں حلال زادہ ہوں۔ ہرگز نہیں۔ دیکھیے دنیا بھر میں جب کوئی شخص یہ کلمہ دیتا ہے کہ "میں عیسائی ہوں تو بات ختم ہو جاتی ہے۔۔۔۔۔ جس وقت آپ کلمہ دیں کہ میں ہندو ہوں تو بات ختم ہو جاتی ہے۔ لیکن جس وقت میں کموں "میں مسلمان ہوں" مگر دوسرے کہیں کہ "نہیں اندر سے ضرور قادیانی ہے۔

س۔ لیکن ہمارے مولویوں کا تو کہنا ہے بلکہ اصرار ہے کہ قادیانی پاکستان کے دوسرے شہریوں کی مانند برابر کے حقوق نہیں رکھتے۔ اور یہ لوگ تو مطالبہ کر رہے ہیں کہ وہ قادیانی جو ممتاز سرکاری عہدوں پر فائز ہیں ان کو نکال دینا چاہیے۔ اور یہ بھی کہ یہ (قادیانی) اپنی عبادت گاہ پر کلمہ شریف بھی نہیں لکھ سکتے؟

ج۔ میں تو فقط یہ کلمہ رہا ہوں کہ بے چارے کسی شہری کو ذلیل مت کریں۔ آپ اپنے ہی شہری کو ذلیل کیوں کرتے ہیں؟ کیا مجھے کوئی عرب ملک بتا سکتا ہے کہ اس نے کتنے پاکستانیوں کو شہریت دی ہے۔ چند سو بھی نہیں ہوں گے۔ تو پھر انسانیت نواز برادری کا درجہ یہ عیسائی ممالک دے رہے ہیں؟ یا مسلمان عرب ممالک؟ آپ خود ہی اندازہ لگائیں۔ (اندازہ تو آپ نے خود ہی لگا کر بتا دیا ہے کہ بے چارے مرزا ظاہر کو کسی عرب ملک نے پناہ نہیں دی۔ اگر دی تو عیسائی ملک انگلینڈ نے۔ اور رشدی لعین کے منہ پر کوئی مسلمان تموکے کو بھی تیار نہیں ہوتا سوائے عیسائی ملک امریکہ کے۔ لہذا صرف سبطین لکھنوی)

(ماہنامہ سیارہ ڈائجسٹ شمارہ جنوری ۱۹۹۳ ص ۳۴)

کاش! میاں طفیل محمد صاحب مسٹر الطاف گوہر کو اس حقیقت سے آگاہ کر سکتے کہ جو شخص انہیں اور لنگے باپ دادا کو ذریعہ البغایہ۔ کتبیوں کے پیچھے۔ جگھوں کے خنزیر کے خطابات سے نوازتا ہو۔ اس کا امت محمدیہ کا نباہ کیسے ہو سکتا ہے؟

بہر حال امت مسلمہ کو الطاف گوہر کی اس تاریکی میں غوطے دینے کا فائدہ تو میاں طفیل محمد صاحب ہی بتا سکتے ہیں کہ ایک منجھے ہوئے بیوروکریٹ کا یہ واویلا۔ کہ قادیانی مسلمان ہیں۔ ایک حرامی کو حرامی مت کہو یا قادیانی عبادت گاہوں پر کلمہ طیبہ کے منافقانہ سائن بورڈ آویزاں کرنے کی قدغن مت لگاؤ۔ اس لئے کہ "اسلام صرف ظواہر کا نام ہے۔" میاں صاحب کی نظروں میں ایک دلیل مبہوت ہے۔ صرف اس لئے کہ یہ بیوروکریٹ صاحب تقسیم اللہ آن کو انگریزی زبان کا جامہ پہنا کر اسے ماڈرن تفسیر قرآن بنا دینے پر مامور ہے۔ لیکن تحریک ختم نبوت ۱۹۵۳ کے ساتھ انہیں پرخاش ہے؟ تحریک ختم نبوت کے اگلا برہم اللہ علیہم اجمعین کو میاں صاحب کھلے بندوں۔ ملک ختم محمد اور میاں ممتاز دولتانہ کے وظیفہ خور بتاتے ہیں؟ میاں صاحب! تحریک ختم نبوت ۵۳ جس پر مولانا مودودی

کے دستخط ثبت ہیں وہ پاکیزہ تحریک تو ان کی نظروں میں عیاذاً باللہ اگر حکومت وقت کے وظیفہ خوروں کی تحریک تھی تو پھر جماعت اسلامی اس وظیفے میں کتنے فیصد کی حصہ دار تھی؟ تحریک ختم نبوت ۵۳ کے تقدس پر تو آپ چراغ پامیں اور نہ جانے اس کے آکا پر کتنے تبرے تولتے ہیں۔ لیکن الطاف گوہر کی قادیانیت نوازی اور ان مردوں کو مکلم کھلا مسلمان بنانے کے اس بیورو کریٹ کے فتویٰ پر آپ کے لبوں پر الٹی کیوں لگ گئی ہے؟

جلس احرار اسلام کے بارے میں تو منیر پورٹ کو ایک آسانی اور الہامی کتاب کا درجہ عطا فرماتے ہیں۔ لیکن خود اپنی جماعت کے حقیقی خط و خال پر شتمل منیر پورٹ کی عبارتوں پر خط تنسیخ کیوں بصر دیتے ہیں؟ اب میاں طفیل محمد صاحب کا ایک ہی سوال باقی رہ جاتا ہے کہ آپ کی نادر تحقیق کے مطابق تحریک ختم نبوت میاں ممتاز محمد

خان صاحب دولتانہ کے اشاروں پر شروع ہوئی تھی۔ اس کذب بیانی کا جواب بھی منیر پورٹ ہی میں موجود ہے۔ میاں صاحب کے اس الزام کے تقدس کے بھرم کا تار و پود تحقیقاتی عدالت نے ان الفاظ میں کھیر کر رکھ دیا ہے۔

”ہمارے سامنے جو تحریری بیانات پیش ہوئے جو زبانی شہادتیں دی گئیں۔ اور جو بحث کی گئی ان میں مسٹر دولتانہ کے خلاف یہ بیان کیا گیا کہ انہوں نے اعلیٰ سیاسیات کا کھمیل کھیننے کے لئے اس شورش کو خود جاری کیا اور چلایا۔ اور مسٹر فضل الہی نے تو ایک وقت پر یہ اشارہ بھی کیا تھا کہ مسٹر دولتانہ کی اس سیاست بازی کا مقصد صرف داخلی نہ تھا بلکہ بین الاقوامی سیاسیات سے متعلق بھی تھا۔ ان کا مقصد یہ تھا کہ خواجہ ناظم الدین کو اقتدار کی کرسی سے اتار پھینکیں۔ خود اپنی قیادت میں ایک مرکزی حکومت قائم کریں۔ اور پاکستان کو ایک کمیونٹ ملک بنا دیں۔ ہم نے مصلحت کے اس حصے کے متعلق شہادت کا نہایت احتیاط سے جائزہ لیا ہے۔ لیکن ہمارا یہ خیال نہیں کہ مسٹر دولتانہ اس شورش کے ابتدائی مرحلوں میں، اس کے آغاز، اور اس کی ہمت افزائی سے کوئی خاص مقصد پورا کرنا چاہتے تھے۔ پنجاب میں ان کو سولت اور آرام کی پوزیشن حاصل تھی۔ اور ہم نہیں سمجھتے کہ پاکستان کی وزارت عظمیٰ جو کانسٹنٹ کی سیج ہے۔ ان کے لئے کوئی دلکشی رکھتی تھی۔ ہمارے نزدیک وہ اتنے حریفانہ جاہ بھی نہ تھے کہ بین الاقوامی سیاسیات کا کھمیل ”ختم نبوت“ کے مسئلے پر کھیل سکتے۔ یہ امکانات ہمیں کچھ بعید سے معلوم ہوتے ہیں۔ اور ان امور سے تعلق رکھتے ہیں جن کا ثبوت مہیا نہیں کیا جا سکتا۔ معلوم ہوا ہے کہ مسٹر دولتانہ نے آغاز کار ہی میں یہ سمجھ لیا تھا کہ طوفان پرورش پارہا ہے۔ اور اس کی شدت و وسعت روز بروز لازماً بڑھتی چلی جائے گی۔ وہ بھی خواجہ ناظم الدین ہی کی طرح علماء سے براہ راست تصادم سے بچنا چاہتے تھے۔ لیکن خواجہ صاحب تو انسانی دانش پر بھروسہ کرتے رہے کہ وہ آنے والے طوفان کو ناپود کرنے کا کوئی نہ کوئی وسیلہ دریافت کر لے گی۔ اور مسٹر دولتانہ کی مقبولیت نے یہ اندازہ کر لیا تھا کہ ایسے معاملات میں دانش بھروسے کی چیز نہیں.....“

(تحقیقاتی عدالت کی رپورٹ ص ۳۰۴ تا ص ۳۰۵)

اب فرمائیے میاں صاحب! کہ آپ کی کذب بیانی پر کون بھروسہ کرے؟ سچ فرمایا تھا مولانا سید احمد سعید کاظمی علیہ الرحمۃ نے آپ کے پیر و مرشد کے بارے میں کہ

”موردی صاحب کی نگاہ بصیرت کا کھمال یہ ہے کہ جدھر اٹھتی ہے اور جس پر بڑھتی ہے اسے کمزوریاں

ہی کمزوریاں نظر آتی ہیں۔ انہوں نے اسلام پر غور کیا تو جاہلیت ہی جاہلیت نظر آئی۔ مسلمانوں کو دیکھا تو سب نسلی ہی دکھائی دئے اصلی ایک بھی نظر نہ آیا۔ عوفیاء و مشائخ کو ملاحظہ فرمایا تو سب جاہلیت کے مصطلح پر سر بہ سمبولے۔ مجتہدین کو پرکھا تو ایک بھی اس قابل نہ نکلا کہ اس کے علوم و منہاج کی اختیار کی جائے۔ مجددین کو مٹولا تو ان میں بھی کوئی کامل نظر نہ آیا۔ سب ناقص و نامکمل ہی ثابت ہوئے۔ صحابہ کرامؓ پر نظر ڈالی تو ان میں بھی لغزشیں اور غلطیاں موجود پائیں۔ بعض خلفاء راشدینؓ پر نگاہ ڈالی تو وہ بھی نااہل اور فرمان رسول ﷺ کے مخالف نظر آئے۔

کچھ انبیاء کرام علیہم السلام کو دیکھا تو انہیں بھی بڑے بڑے گناہوں کا مرتکب پایا۔ ایک اللہ تبارک تعالیٰ کی ذات باقی ہے۔ جس تک ان کی نگاہ عیب جوہ کی رسائی محال نظر آتی ہے۔ اس لئے کہ وہ اسے دیکھ نہیں سکتے۔ اور اگر بغرض محال دیکھ پائیں تو غالباً بے تماشاً بول اٹھیں کہ خدا یا تیرا نظام حکومت درست نہیں۔ انبیاء علیہم السلام سے لے کر عوام تک ساری خدائی کی حالت بگڑی ہوئی ہے اور تو عرش پر بیٹھا دیکھ رہا ہے۔ مختصر یہ کہ جس آئینہ پر ان کی نظر جمی ہوئی ہے اس میں انہیں بے دماغ و بے عیب نظر نہیں آتا۔ اب ہم وہی آئینہ ان کے آگے رکھ کر ان سے درخواست کرتے ہیں کہ اسی آئینہ میں ذرا اپنی صورت بھی ملاحظہ فرمائیے۔ آپ کے اسلامی نظام اور حکومت اللہ کے نعروں، صائمیت اور اجتہادی بصیرت کے غلغلوں اور معرفت نفس و تزکیہ باطن کے دعاوی کی اصل صورت آپ کو نظر آجائے گی۔

اتنی نہ بڑھا یا کئی داماں کی جکایت
دامن کو ذرا دیکھ ذرا بند قبا دیکھ

(کتاب آئینہ مودودیت از مولانا سید احمد سعید کاظمی مرحوم ص ۵)

ہم میاں طفیل محمد صاحب سے بھی گزارش کریں گے کہ وہ تحریک ختم نبوت ۱۹۵۳ء کو جنرل اعظم خان اور مودودیت کے آئینے میں نہ دیکھیں بلکہ حقائق کی نگاہ سے دیکھیں۔
تحریک ختم نبوت کے اکابر قرون اولیٰ کی یادگار تھے۔ وہ ساری زندگی کرائے کے مکان میں بسر کرتے رہے اور جنازہ بھی اسی مکان سے اٹھا۔ انہوں نے کوئی "منصورہ" نہیں بنایا۔ اور ان کی جماعت کا کوئی کارکن اپنی جماعت سے تنہوا نہیں وصول کر کے "ختم نبوت زندہ باد" کے نعرے نہیں لگاتا۔

آپ کے عطیات

ماسٹر مزائیت والعنیت کی جدجہد کو تیز کرنے کے لئے اپنی زکوٰۃ، صدقات اور عطیات اپنی جماعت مجلس

احرار اسلام کو دینے۔ بدیعہ خنی آرڈر، سید عطار الحسن بن رمی مظلہ، دار بنی ہاشم، بہرمان کالونی خان

بدیعہ رنگ ڈرافٹ پیسکے۔ اکاؤنٹ نمبر ۲۹۹۳۲ صبیہ بیگم خین آگاہی ملتان۔